



QORTI ĊIVILI
(Sezzjoni tal-Familja)

ONOR. IMĦALLEF
ROBERT G. MANGION

Illum 31 ta' Ottubru 2018

Rikors Nru. 49/2018 RGM

Kawza fil-lista: 21

A B

Vs

C D

Il-Qorti,

Rat ir-rikors guramentat prezentat mill-attur li permezz tieghu talab illi l-Qorti (1) tafda l-kura u kustodja tal-minuri Elisya "lill-partijiet konguntament" jew lil kwalsiasi parti oħra skond ma tiddeciedi l-Qorti; (2) tordna l-ammont ta' manteniment li ghandu jigi mhallas mill-partijiet jew min minnhom kif ukoll takkorda hinijiet għall-access u kwalsiasi

dritt/obbligu iehor hekk relatat; (3) taghraf u tordna dak kollu li huwa tal-aqwa vantagg ghall-interessi tat-tifla minuri.

Rat ir-risposta guramentata tal-konvenuta illi preliminarjament eccepjet in-nullita' tar-rikors guramentat ai termini tal-artikolu 789 (d) tal-Kap 12 tal-Ligijiet ta' Malta peress illi l-att huwa nieqes minn partikolarita' essenzjali espressament mehtiega mil-ligi stante li gie prezentat oltre l-perijodu statutorju ta' xahrejn stabbilit bir-regolament numru 9 tal-Ligi Sussidjarja 12.20.

Rat in-nota ta' osservazzjonijiet tal-konvenuta tas-7 ta' Mejju 2018

Rat in-nota ta' osservazzjonijiet tal-attur tat-18 ta' Gunju 2018.

Semghat it-trattazzjoni orali tal-abbli avukati tal-partijiet dwar l-imsemmija eccezzjoni preliminari waqt l-udjenza tas-26 ta' Gunju 2018.

Rat l-atti inkluz l-atti tal-medjazzjoni numru 388/17.

Rat illi l-kawza thalliet ghallum ghas-sentenza dwar l-imsemmija eccezzjoni preliminari.

Ikkunsidrat.

Permezz tal-eccezzjoni mertu ta' din id-decizzjoni il-konvenuta qed teccepixxi illi l-atti huma irritwali peress li r-rikors guramentat gie prezentat fuori termine.

Jirrizulta mill-atti illi b'digriet tas-16 ta' Ottubru 2017 il-Qorti ghalqet il-proceduri ta' medjazzjoni numru 388/17 fl-ismijiet "A B vs Kimberley D" u awtorizzat lil A B jipprocedi b'kawza. Il-kawza giet intavolata fit-28 ta' Frar 2018. Il-Qorti tosserva illi mal-atti tar-rikors guramentat l-attur ma prezentax kopja legali tad-digriet li permezz tieghu gie awtorizzat jipprocedi b'kawza. Huwa evidenti illi l-attur ma segwix sabiex jara x'gara mill-atti ta' medjazzjoni tant illi jidher illi ma kienx konsapevoli bid-digriet tas-16 ta' Ottubru 2017 peress li filwaqt li mar-rikors guramentat ipprezenta kopja tal-ittra tieghu sabiex il-process ta' medjazzjoni jinghalaq; ma prezentax kopja tad-digriet li awtorizzah jipprocedi b'kawza.

KONSIDERAZZJONIJIET

Skont **Regolament numru 9 tal-Ligi Sussidjarja 12.20¹** kull persuna, sia jekk tkun mizzewga kif ukoll jekk ma tkunx, li tixtieq tipprocedi quddiem il-Qorti dwar kwistjonijiet ta' kustodja, manteniment jew access ghall-ulied jew varjazzjoni tal-istess, ghandha fl-ewwel lok tipprezenta ittra fir-Registru tal-Qorti sabiex jigi mahtur medjatur u jekk il-partijiet ma jiftehmux il-medjatur tavza b'dan lill-Qorti li min-naha taghha tawtorizza lill-partijiet jipprocedu b'kawza fi zmien xahrejn jew f'terminu itwal li l-Qorti tista' tikkoncedi ghar-ragunijiet gravi.

Artikolu 789 tal-Kap. 12 li jipprovdi illi:-

(1) L-eċċezzjoni ta' nullità tal-atti ġudizzjarji tista' tinghata -

(a) jekk in-nullità hija iddikjarata mil-ligi espressament;

(b) jekk l-att jinħareġ minn qorti mhux kompetenti;

¹ Avviz Legali 397 ta' l-2003

(c) jekk fl-att ikun hemm vjolazzjoni tal-forma meħtieġa mil-liġi, ukoll jekk mhux taħt piena ta' nullità, kemm-il darba dik il-vjolazzjoni tkun ġiebet, lill-parti li titlob in-nullità, preġudizzju illi ma jistax jissewwa xort'oħra hlief billi l-att jiġi annullat;

(d) jekk l-att ikun nieqes minn xi partikolarità essenzjali espressament meħtieġa mil-liġi:

Izda dik l-eċċezzjoni ta' nullità kif maħsuba fil-paragrafi (a), (c), u (d) ma tkunx tista' tingħata jekk dak in-nuqqas jew vjolazzjoni jkunu jistgħu jissewew taħt kull dispożizzjoni oħra tal-liġi.

Regalament numru 10 tal-Ligi Sussidjarja 12.20 jipprovdi illi

(1) Kif il-medjatur jinforma lill-Qorti li l-partijiet ma waslux għal ftehim wara l-process tal-medjazzjoni taħt ir-regolament precedenti, hija għandha tawtorizza lill-partijiet jibdeu il-proceduri fi zmien xahrejn jew dak il-perjodu itwal li jista' jiġi mogħti għal raguni gravi.

Skond ir-regolament imsemmi it-terminu ta' xahrejn jista' jiġi estiz jekk jirrizultaw ragunijiet gravi. Naturalment tali talba għall-estensjoni jehtieg li ssir qabel ma t-terminu ta' xahrejn jiskadi.

Una volta fid-digriet ma giex specificat zmien, it-terminu stipulat mil-liġi huwa ta' xahrejn. Fil-kawza odjerna ir-rikors gurantat gie intavolat wara li skadew ix-xahrejn mid-digriet li awtorizza lill-partijiet jipprocedu b'kawza fit-termini mposti mill-liġi. It-terminu ta' xahrejn mid-digriet skada fis-16 ta' Dicembru 2017 izda l-attur ipprezenta l-kawza odjerna aktar minn xahrejn tard.

In tema legali ssir referenza ghas-sentenza moghtija mill-Qorti tal-Appell fl-24 ta' April 2015 fl-ismijiet "**Vassallo Concrete Services Limited vs Direttur Generali (Kuntratti) et.**" fejn gie dikjarat illi:-

".....huwa pacifiku li biex azzjoni gudizzjarja tkun valida tehtieg li din tissodisfa r-rekwiziti kollha li timponi fuqha l-ligi, u n-nuqqas ta' konformita` ma' dawn ir-rekwiziti jgib in-nullita` tal-istess att. Kif qalet din il-Qorti fil-kawza **Sammut v. Pellegrini Petit**, deciza fis-16 ta' Novembru 1920: “.. quando la legge stabilisce un termine entro cui un atto si deve compiere, quel termine, anzicche di prescrizione, e` termine di decadenza, nel senso che decorso quel termine, quell'atto non sarebbe piu` ammissibile.” It-termini procedurali huma termini li jolqtu z-zmien li fih att gudizzjarju ghandu jigi pprezentat, liema att jitqies irritu u null jekk ma jigix ipprezentat fi zmien preskritt. In-nuqqas ta' osservanza ta' terminu bhal dan huwa sollevabili *ex officio* peress illi r-regoli li jirregolaw il-kondotta tal-proceduri quddiem il-qorti huma ta' ordni pubbliku, u ma jistax jigi permess il-kuntrarju ta' dak stabbilit, anke jekk hemm qbil bejn il-partijiet."

Fir-rigward ta' kawzi quddiem il-Qorti Civili (Sezzjoni tal-Familja) t-termini imposti mil-ligi ghall-prezentata tal-kawza jiehu rilevanza magguri in kwantu b'eccezzjoni ghar-regola generali, huwa moghti d-dritt lill-partijiet illi jitolbu l-hrug ta' mandati kawtelatorji kontra xulxin pendenti l-proceduri ta' medjazzjoni b'dan illi mal-hrug ta' mandat kawtelatorju ma jiskattax it-terminu sabiex tigi intavolata l-kawza bil-konsegwenza illi sakemm iddum ghaddejja l-procedura ta' medjazzjoni il-mandat kawtelatorju jibqa' fis-sehh minghajr il-htiega li tigi intavolata kawza.

Huwa minnu li tali terminu ta' xahrejn setgha jigi mtawwal mill-Qorti izda biss jekk issir talba qabel jiskadi u jekk jigi sodisfatt dak provdut bir-Regolament numru 10 tal-L.S. 12.20. Talba ghall-estensjoni tat-terminu ma kenitx saret bil-konsegwenza li l-kawza giet intavolata fuori termine u ghalhekk irrita u nulla.

Kif qalet il-Qorti tal-Appell fil-kawza fuq citata:-

"Fl-ewwel lok, il-gurisprudenza hi fis-sens li t-termini jehtieg li jigu osservati taht piena ta' rritwalita` u nullita` - ara, per ezempju, id-decizjoni li tat din il-Qorti fil-21 ta' Marzu 1997, fil-kawza **D v. Psaila**. Fit-tieni lok, l-Artikolu 789 tal-Kodici ta' Organizzazzjoni u Procedura Civili iqies null kull att nieqes minn xi partikolarita` essenzjali espressament mehtiega mil-ligi, u att fuori termine huwa nieqes minn dik il-partikolarita` li trid il-ligi."²

DECIDE.

Ghal dawn il-motivi l-Qorti qed taqta' u tiddeciedi l-ewwel eccezzjoni preliminari tal-konvenuta billi tilqaghha, tiddikjara li r-rikors guramentata pprezentat mill-attur gie pprezentat fuori termine u konsegwentement tiddikjara l-istess rikors guramentat bhala irritu u null.

Bl-ispejjez kontra l-attur.

Onor. Robert G. Mangion

Imhalled

Lydia Ellul

Deputat Registratur

² Ara wkoll "**Natasha Bezzina vs Alan Grech**" deciza mill-Qorti Civili (Sezzjoni tal-Familja) fit-22 ta' Marzu 2018 [citaz nru 138/17RGM]